

अलवर नगर निगम में 3 2 9 सफाई कर्मियों की भर्ती को लेकर विवाद बढ़ा

सफाई कर्मियों ने नियुक्ति पत्र देने की मांग की, नाराज अभ्यर्थियों ने धरना शुरू किया

अलवर, (निसं)। अलवर नगर निगम में 3२9 सफाई कर्मियों की भर्ती को लेकर विवाद लगातार बढ़ता जा रहा है। नियुक्ति पत्र जारी नहीं होने से नाराज अभ्यर्थियों ने बुधवार को नगर निगम के मुख्य गेट पर धरना शुरू कर दिया। प्रदर्शनकारियों ने गेट पर ताला लगा दिया और निगम प्रशासन के खिलाफ नारेबाजी की। इसके बाद अभ्यर्थी सड़क पर बैठ गए और यातायात रोककर जाम लगा दिया। इससे मौके पर काफी देर तक अफरा-तफरी की स्थिति बनी रही।

यह मामला पिछले कई दिनों से लगातार सुर्खियों में है। नियुक्ति पत्र जारी करने की मांग को लेकर 1२ अगस्त को वन राज्य मंत्री संजय शर्मा भी अभ्यर्थियों के समर्थन में धरने पर बैठे थे। करीब पांच घंटे चले धरने के बाद प्रशासन हरकत में आया और पांच अभ्यर्थियों को नियुक्ति पत्र दिए गए, बाकी अभ्यर्थियों को भी जल्द नियुक्ति पत्र देने का भरोसा दिलाया गया था। इसके बाद अभ्यर्थियों को उम्मीद थी कि उनकी बाकी मांग जल्द पूरी हो जाएगी। 17 अगस्त को उन्हें केंद्रीय गृह मंत्री अमित शाह के अलवर



प्रदर्शनकारियों ने निगम गेट पर ताला लगा दिया और प्रशासन के खिलाफ नारेबाजी की।

कार्यक्रम में नियुक्ति पत्र वितरित किए जाने का आश्वासन भी दिया गया था। अभ्यर्थियों का कहना था कि लंबे समय से चल रही प्रक्रिया का इसी कार्यक्रम में समाधान हो जाएगा। हालांकि कार्यक्रम में भी बाकी अभ्यर्थियों को नियुक्ति पत्र नहीं मिले।

इसके बाद अभ्यर्थियों का गुस्सा और बढ़ गया। बुधवार को बड़ी संख्या में अभ्यर्थी अलवर नगर निगम पहुंचे और मुख्य गेट के बाहर बैठकर प्रदर्शन शुरू कर दिया। प्रदर्शनकारियों ने पहले निगम का मुख्य गेट बंद किया और फिर उस पर ताला लगा दिया। कुछ देर

बाद उन्होंने सड़क पर भी जाम लगा दिया। इससे निगम आने-जाने वाले लोगों के साथ वाहन चालकों को परेशानी का सामना करना पड़ा।

अभ्यर्थियों का कहना है कि भर्ती प्रक्रिया पूरी होने के बावजूद उन्हें नियुक्ति पत्र के लिए बार-बार

- प्रदर्शनकारियों ने कहा कि जब तक सभी अभ्यर्थियों को नियुक्ति पत्र नहीं दिए जाते, उनका आंदोलन जारी रहेगा**

आश्वासन दिया जा रहा है। उनका आरोप है कि पांच लोगों को नियुक्ति पत्र देकर बाकी अभ्यर्थियों को फिर इंतजार करने के लिए छोड़ दिया गया। ऐसे में अब वे लिखित और स्पष्ट रूप से सभी 3२9 पदों पर नियुक्ति पत्र जारी करने की मांग कर रहे हैं।

प्रदर्शनकारियों ने साफ कहा कि जब तक सभी अभ्यर्थियों को नियुक्ति पत्र नहीं दिए जाते, उनका आंदोलन जारी रहेगा। अभ्यर्थियों का कहना है कि वे लंबे समय से नियुक्ति का इंतजार कर रहे हैं और अब केवल आश्वासन से काम नहीं चलेगा। मामले को लेकर निगम प्रशासन और अभ्यर्थियों के बीच गतिरोध बना हुआ है।

सांवलिया सेठ के एक माह के भंडार एवं भेंटकक्ष से 35.66 करोड़ की आमद

मंडफिया, (निसं)। भगवान श्री सांवलिया जी सेठ मंडफिया के दरबार में ११ अगस्त को खोले गए भंडार की शेष रही राशि की गिנती मंदिर बोर्ड अध्यक्ष हजारीदास वैष्णव की उपस्थिति में छठे चरण में संपन्न हुई।

मंदिर बोर्ड अध्यक्ष हजारी दास वैष्णव ने बताया कि बुधवार को संपन्न हुई छठे चरण की गिनती से २५ लाख १२ हजार २४७ रुपए की नगद प्राप्त हुई। इसे पूर्व चरणों में हुई भंडार गिनती से २७ करोड़ ६४ लाख ४२ हजार १०० रुपए नगद प्राप्त हुए थे। छह चरणों को मिलाकर भंडार से २७ करोड़ ८९ लाख ५४ हजार ३४७ रुपए नगद प्राप्त हुए हैं। मंदिर अध्यक्ष वैष्णव ने

राष्ट्रीय ध्वज का अपमान करने वालों को जेल

कोटा, (निसं)। गुमानपुरा इलाके के सेंटर स्व्वायर मॉल में राष्ट्रीय ध्वज का अपमान कर तिरंगे को जलाने के दर्ज मामले में पुलिस टीम ने कार्यवाही करते हुए बोरखेड़ा निवासी निशान्त सिंह नरूका एवं आकाशवाणी निवासी शुभम चावला को गिरफ्तार किया, पुलिस ने आरोपियों को न्यायालय में पेश किया जहां से दोनों को न्यायिक अभिरक्षा में भेज दिया गया। गुमानपुरा थानाधिकारी सुनील कुमार सिसोदिया ने बताया कि गुमानपुरा थाने में व्यापारियों ने शिकायत दी थी कि १५ अगस्त की देर राति को सेंटर स्व्वायर मॉल की लिफ्ट से दो जने आये और पहले तो उन्होंने लिफ्ट में लाईटर से कुछ जलाने का प्रयास किया। बाद में लाइटर से मॉल परिसर में लगे तिरंगे झूंडे को आग लगा दी। मामले में सीसीटीवी फुटेज सामने आया। थानाधिकारी ने बताया कि सीसीटीवी के आधार पर मामला दर्ज कर आरोपियों की तलाश की गई।

लापता व्यक्ति का शव मिला

जोधपुर, (निसं)। चौपासनी हाउसिंग बोर्ड सेक्टर का रहने वाला एक व्यक्ति सरदारपुरा एरिया से लापता हो गया। उसकी गुमशुदगी थाने में दर्ज हुई। मंगलवार की देर शाम को उसका शव मंडोर स्थित नागादड़ी में मिला। इस बारे में अब सरदारपुरा थाने में मर्ग की रिपोर्ट दी गई। दूसरी तरफ एक युवक ने अपने घर में फंदा लगाकर खुदकुशी कर ली। सरदारपुरा पुलिस ने बताया कि चौपासनी हाउसिंग बोर्ड स्थित सेक्टर १४ निवासी ५५ साल का श्याम परिहार पुत्र झुंझाराम सैन सरदारपुरा क्षेत्र से लापता होने पर गुमशुदगी परिजन की तरफ से दर्ज कराई गई थी। मंगलवार की शाम को सूचना मिली कि मंडोर स्थित नागादड़ी में एक व्यक्ति का शव पड़ा है। इस पर बाद में परिजन ने उसकी पहचान की। पुलिस के अनुसार प्रथम दृष्टया मामला हादसा लगा है। वह नागादड़ी में मछलियों को आटे की गोलिएयां डालने गया था। घटना को लेकर उसके पुत्र राजेश सैन की तरफ से मर्ग की रिपोर्ट दी गई। वहीं नागौरी गेट पुलिस ने बताया कि जटिया कालोनी में रहने वाले ४३ साल के धर्मरंज ने अपने घर में फंदा लगाकर खुदकुशी कर ली। आत्महत्या का कारण स्पष्ट नहीं हुआ है। उसके साले हीरालाल ने नागौरी गेट थाने में मर्ग की रिपोर्ट दी।

नकली सोने को असली बताकर ठगी करने वाली गैंग पकड़ी, पांच गिरफ्तार

हिण्डौन सिटी, (निसं)। नकली सोने को असली बताकर भोले-भाले लोगों और महिलाओं से लाखों-करोड़ों रुपये की ठगी करने वाली गैंग का नई मंडी थाना पुलिस ने मंगलवार को पर्दाफाश किया है। पुलिस ने कार्रवाई करते हुए धौलपुर, सवाईमाधोपुर और करौली जिले के पांच आरोपियों को गिरफ्तार किया है। आरोपियों के कब्जे से ८११ ग्राम नकली सोना, पांच मोबाइल फोन, चार एटीएम कार्ड, तीन सिम कार्ड और दो मोटरसाइकिल बरामद की गई हैं।

अतिरिक्त पुलिस अधीक्षक सत्येंद्र पाल सिंह ने बताया कि बरामद नकली सोने की कीमत करीब १ करोड़ १५ लाख रुपये बताकर आरोपियों द्वारा लोगों से ठगी की जा सकती थी। गिरफ्तार आरोपियों में गैंग का मास्टरमाइंड धौलपुर जिले के बसई डांग थाना क्षेत्र के कुकपुर गांव निवासी लोकेंद्र गुर्जर,

- आरोपियों के कब्जे से ८११ ग्राम नकली सोना, पांच मोबाइल, चार एटीएम कार्ड, तीन सिम कार्ड और दो मोटरसाइकिल बरामद**

सूरौट के धुरूसी का पुरा निवासी प्रतिभान सिंह जाटव, सवाई माधोपुर के बामनवास थाना क्षेत्र के गंडाल गांव निवासी राम प्रसाद उर्फ बबलू बैरवा, बसई डांग थाना क्षेत्र के निभी गांव निवासी नरेश कुमार उर्फ बाबू बाल्मीकि और बाढ़ी थाना क्षेत्र के गजपुरा निवासी राजू सिंह गुर्जर शामिल हैं।

पुलिस के अनुसार गिरोह के सदस्य गांव-देहात के इलाकों में घूमकर भोले-भाले लोगों और महिलाओं को अपने जाल में फंसाते थे। आरोपी नकली सोने को असली बताकर उसकी कीमत लाखों रुपये बताते और कम कीमत में देने का झांसा देकर लोगों से रकम ऐंठते थे। गिरोह सुनियोजित

सड़क हादसे में कांग्रेस की पूर्व महिला पार्षद की मौत

कोटा, (निसं)। दादाबाड़ी थाना इलाके में सड़क हादसे में कांग्रेस की पूर्व पार्षद रेणु नरवाला (४५) की मौत हो गई। जानकारी के अनुसार पूर्व पार्षद रेणु स्कूटी पर अपने पति के साथ बुधवार को खड़े गणेशजी मंदिर के दर्शन करने जा रही थी कि तभी हादसा हो गया। मामले में सामने आया कि स्कूटी से जाते समय जवाहर नगर प्लाईऔवर के नीचे बालाजी के मंदिर के समीप सड़क किनारे चल रही महिला स्कूटी से टकराई जिससे स्कूटी असंतुलित होने से स्कूटी सवार दंपती सड़क पर गिर गये और महिला पूर्व पार्षद रेणु डंपर की चपेट में आ गई। सूचना पाकर पुलिस टीम मौके पर पहुंची और दोनों को निजी

अस्पताल ले जाया गया, जहां से महिला को एमबीएस अस्पताल के लिये रेफर किया गया, एमबीएस अस्पताल में डॉक्टर ने जांच के बाद पूर्व पार्षद को मृत घोषित कर दिया। दादाबाड़ी थाने के एसएसआई घासीलाल ने बताया कि स्कूटी सवार दंपति नयापुरा से खड़े गणेश मंदिर दर्शन के लिये जाने के लिये निकले थे, प्लाईऔवर के नीचे बालाजी के मंदिर के समीप स्कूटी असंतुलित होने से स्कूटी सवार सड़क पर गिर गये और स्कूटी पर पीछे बैठी महिला पूर्व पार्षद नयापुरा निवासी रेणु की पीछे से आ रहे डंपर की चपेट में आने से मौत हो गई जबकि उसका पति धनराज घायल हो गए।

बदमाशों ने चलती कार पर पथराव किया

डुंगरपुर, (निसं)। शहर के सदर थाना क्षेत्र के देवल स्थित कांडुला मोड़ के पास अज्ञात बदमाशों ने चालती कार पर पथराव कर दिया। इस हमले में कार के शीशे टूट गए, हालांकि कार में सवार परिवार बाल-बाल बच गया।

डुंगरपुर शहर के हाउसिंग बोर्ड निवासी हेमंद सिंह चौहान अपने बुआ के लड़के राजेंद्र सिंह गहलोत और उनकी पत्नी के साथ कानोड़-भीड़र क्षेत्र में एक रिश्तेदार के अंतिम संस्कार में शामिल होने गए थे। देर रात करीब १:१५ बजे जब वे वापस डुंगरपुर लौट रहे थे, तभी कांडुला मोड़ के पास अज्ञात बदमाशों ने उनकी रिवॉल्वर कार पर अचानक पथरबाजी शुरू कर दी। अचानक हुए इस हमले में कार का विंडशील्ड और साइड ग्लास पूरी तरह से टूट गए। ड्राइवर ने खतरे को भांपते हुए कार की रफ्तार बढ़ाई और परिवार को सुरक्षित मौके से निकाल लिया। डुंगरपुर पहुंचकर पीड़ित परिवार ने राहत महसूस की।

पैदल जा रहे युवक पर क्रेन चढ़ी, मौत

पावटा, (निसं)। कस्बा स्थित टसकोला रोड पर बुधवार सुबह पेट्रोल पंप के पास हुए दर्दनाक सड़क हादसे में एक युवक की मौत हो गई। यहां पर सड़क पर पैदल छाछ लेने जा रहे युवक पर पीछे से आ रही क्रेन चढ़ गई। घटना के बाद चालक क्रेन छोड़ मौके से भाग गया। मौके पर जमा लोग गंभीर घायल युवक को लेकर जिला अस्पताल पहुंचे, जहां उसकी मौत हो गई। सूचना पर प्रागपुरा थाना पुलिस भी मौके पर पहुंची और जांच की।

पुलिस के अनुसार हादसे में टसकोला निवासी गजानंद सिंह पुत्र गिरवर सिंह उम्र ४२ की मौत हुई है। गजानंद सिंह टसकोला रोड पर बुधवार सुबह को भी पैदल जा रहा था, जहां टसकोला से पहले पेट्रोल पंप से चंद कदम दूरी पर ही पावटा से टसकोला की तरफ जा रही एक क्रेन उस पर चढ़ गई। अचानक हुए हादसे के बाद मौके बड़ी संख्या में लोग जमा हो गए थे। इस पर सभी लोगों ने उसे उपजिला अस्पताल पावटा पहुंचाया। वहां पहुंचने के कुछ समय बाद ही घायल ने दम तोड़ दिया। घटना के बाद प्रागपुरा थाना पुलिस ने मौके से क्रेन को जब्त कर लिया है। वहीं चालक के खिलाफ केस दर्ज किया है।

मोटे मुनाफे का लालच देकर जोधपुर में महिला से तीन करोड़ की ठगी

जोधपुर, (कासं)। शहर के शास्त्रीनगर सी सेक्टर में रहने वाली एक महिला को कुछ लोगों ने इंबेस्टमेंट के नाम पर ३.०५ करोड़ की ठगी कर ली गई। पीड़िता ने एक परिवार के कुछ लोगों को नामजद कर खांडाफल्सा थाने में शोखाधड़ी का केस दर्ज कराया है।

पुलिस ने बताया कि शास्त्रीनगर सी सेक्टर निवासी आशा उत्तम चंदानी पत्नी नरेंद्र उत्तम चंदानी ने

- पीड़िता ने एक परिवार के कुछ लोगों को नामजद कर शोखाधड़ी का केस दर्ज कराया**

रिपोर्ट दी।

इसमें बताया कि जालोरी गेट सर्किल के नजदीक शुभद्रा रंगा, रिषभ रंगा और आनंदीलाल रंगा

तीस किलो डोडा-पोस्ट जब्त , दो जने गिरफ्तार

- दाल-बाटी की दुकान में मिला अवैध डोडा-पोस्ट**

भोपालगढ़ के देवातड़ा स्थित देवी सागर निवासी रूपाराम पुत्र गोकूलराम को गिरफ्तार कर एनडीपीएस एक्ट में प्रकरण दर्ज किया। इसी तरह झंवर थाने के एसआई देवाराम ने दड़ी की ढाणी जोलियाली निवासी दिनेश पुत्र राणाराम के पास से २९ किलो ६६० ग्राम अवैध डोडा-पोस्ट जब्त कर उसके खिलाफ एनडीपीएस एक्ट में प्रकरण दर्ज किया। दोनों मामलों में अग्रिम अनुसंधान जारी है।

माता का थाना पुलिस थानाधिकारी अनिल कुमार यादव ने थाना क्षेत्र में आई आसापुरा दाल-बाटी पर रेड दी। दुकान में १ किलो २८२ ग्राम अवैध डोडा-पोस्ट बरामद हुआ। किएए की दुकान चलाने वाले दुकानदार मूलतः

दुष्कर्म के दोषी को २० साल की सजा सुनाई

कोटा, (निसं)। नाबालिग से दुष्कर्म के करीब एक साल पुराने मामले में पाँससी क्रम-१ न्यायालय की विशिष्ट न्यायाधीश ने पकड़े गये आरोपी को दोषी मानते हुए २० साल की सजा सुनाई। साथ ही २७ हजार के अर्थदंड से दंडित किया। विशिष्ट लोक अभियोजक सीताराम मुराडिया ने बताया कि २१ जुलाई २०२५ को पीड़िता के पिता ने शहर के एक थाने में रिपोर्ट दी। पीड़िता के पिता ने रिपोर्ट में कहा उसकी १६ वर्षीय नाबालिग बेटी लापता है उसको शक है कि परिचित युवक जून २०२५ में घर पर आया और उसकी पत्नी से १०५ हजार रूपये छीनकर वह उसकी नाबालिग बेटी को बहला-फुसलाकर भगा ले गया। पुलिस ने पीड़ित के पिता की रिपोर्ट पर मामला दर्ज किया, पुलिस ने मामले में कार्यवाही करते हुए नाबालिग को कोटा के बाहर से आरोपी के पास से दस्तयाव किया। मामले में अनुसंधान के दौरान दुष्कर्म का मामला सामने आने पर पुलिस ने दुष्कर्म की धारा सहित अन्य धाराओं में मामला दर्ज कर आरोपी को गिरफ्तार किया। पुलिस ने मामले में अनुसंधान कर आरोपी के खिलाफ न्यायालय में चालान पेश किया।

४.३० करोड़ की अफीम पकड़ी, तस्कर फरार

- एएनटीएफ और ब्यावर पुलिस ने ८५ किलोग्राम अवैध अफीम जब्त की**

- जब्त स्कॉर्पियो गाड़ी की तलाशी में छह फर्जी नंबर प्लेटें भी पाई गई**

पर पहुंचे थे। खिनावड़ी से फुलमाल ग्रेवल सड़क पर गोचर भूमि में उक्त स्कॉर्पियो गाड़ी खड़ी थी। एनटीएफ टीम के सदस्य पास में निगरानी कर रहे थे। उन्होंने बताया कि एएनटीएफ टीम ने नाकाबंदी और निगरानी के दौरान गाड़ी नहीं रोकने

पर स्टॉप स्टिक से गाड़ी के टायर बस्ट कर दिए, मार तस्कर फिर भी गाड़ी करीब १० किलोमीटर भगा ले गए। पीछा कर तुरंत गाड़ी को पकड़। अन्यथा टायर बदल कर भागने वाले थे। गाड़ी में दो व्यक्ति थे जो अंधेरे का फायदा उठाकर भाग गए। थानाधिकारी द्वारा स्कॉर्पियो गाड़ी की तलाशी ली गई। तलाशी में आठ प्लास्टिक के कट्टे और एक थैला मिला जिसमें ८५.३८० किलो अवैध अफीम का दूध भरा हुआ पाया गया।

गंगापुर में खाद्य पदार्थों के नमूने लिए

भीलवाड़ा, (निसं)। जिला कलैक्टर जसमीत सिंह संधू के निदेशानुसार आमजन को सुरक्षित एवं गुणवत्तापूर्ण खाद्य पदार्थ उपलब्ध कराने के उद्देश्य से चिकित्सा एवं स्वास्थ्य विभाग की खाद्य सुरक्षा टीम

गंगापुर क्षेत्र में चार खाद्य प्रतिष्ठानों का निरीक्षण कर विभिन्न खाद्य पदार्थों के नमूने लिए गए।

मुख्य चिकित्सा एवं स्वास्थ्य अधिकारी डॉ. संजीव कुमार शर्मा ने बताया कि कार्रवाई के दौरान मैसर्स पूजा

ट्रेडिंग कम्पनी, गंगापुर से नेताजी ब्रांड सरसों तेल एवं चाय पत्ती के नमूने लिए गए। वहीं मैसर्स कोठारी प्रोविजन स्टोर, गंगापुर से अंकुर ब्रांड आयोडाइज्ड नमक का नमूना लिया गया।

इसी क्रम में मैसर्स भैरूनाथ किराना स्टोर से लाल मिर्च पाउडर तथा मैसर्स शक्ति मसाला उद्योग, गंगापुर से भी लाल मिर्च पाउडर का नमूना लिया गया। निरीक्षण के दौरान खाद्य सुरक्षा अधिकारी अशोक यादव मौजूद रहे। सभी नमूनों को जांच के लिए

आदि ने मिलकर उससे वर्ष २०२२ में इंबेस्टमेंट करने की बात कहते हुए बड़े मुनाफे का प्रलोभन दिया था। पीड़िता का आरोप है कि उसने उक्त लोगों को ३.०५ करोड़ रूपए दिए थे। मगर उन्होंने ना तो मुनाफा दिलाया और ना ही अब दी गई रकम को लौटा रहे हैं। खांडाफल्सा पुलिस ने मामले में अब जांच आरंभ की है। पीड़िता की तरफ से रकम पिछले चार साल से इंबेस्ट की जा रही थी।

मंडोर खुला बंदी शिविर से बंदी फरार

जोधपुर, (कासं)। शहर के मंडोर स्थित खुला बंदी शिविर से एक बंदी फरार हो गया। गिनती किए जाने पर बंदी नहीं मिला। इस पर उसकी फरारी का केस प्रहरी की तरफ से मंडोर थाने में दर्ज कराया गया। पुलिस अब बंदी की तलाश में जुटी है। मंडोर पुलिस ने बताया कि खुला बंदी शिविर के प्रहरी हापुराम की तरफ से रिपोर्ट दी गई। इसमें बताया कि मंगलवार की शाम को खुला बंदी शिविर में एक बंदी कोलाराम गरासिया नहीं मिला। बंदियों की गणना किए जाने पर वह गायब मिला। उसकी तलाश की गई, मगर वह नजर नहीं आया। प्रहरी हापुराम ने अब पाली जिले के बाली स्थित पीपला सेवारी निवासी कोलाराम पुत्र बदराम गरासिया के खिलाफ फरारी का केस दर्ज कराया है।

- एएनटीएफ और ब्यावर पुलिस ने ८५ किलोग्राम अवैध अफीम जब्त की**
- जब्त स्कॉर्पियो गाड़ी की तलाशी में छह फर्जी नंबर प्लेटें भी पाई गई**

पर पहुंचे थे। खिनावड़ी से फुलमाल ग्रेवल सड़क पर गोचर भूमि में उक्त स्कॉर्पियो गाड़ी खड़ी थी। एनटीएफ टीम के सदस्य पास में निगरानी कर रहे थे। उन्होंने बताया कि एएनटीएफ टीम ने नाकाबंदी और निगरानी के दौरान गाड़ी नहीं रोकने पर स्टॉप स्टिक से गाड़ी के टायर बस्ट कर दिए, मार तस्कर फिर भी गाड़ी करीब १० किलोमीटर भगा ले गए। पीछा कर तुरंत गाड़ी को पकड़। अन्यथा टायर बदल कर भागने वाले थे। गाड़ी में दो व्यक्ति थे जो अंधेरे का फायदा उठाकर भाग गए। थानाधिकारी द्वारा स्कॉर्पियो गाड़ी की तलाशी ली गई। तलाशी में आठ प्लास्टिक के कट्टे और एक थैला मिला जिसमें ८५.३८० किलो अवैध अफीम का दूध भरा हुआ पाया गया।